

नाबालिग लड़की को बहला-फुसलाकर भगा ले जाने वाले अभियुक्त को कोतवाली जोशीमठ पुलिस ने गैर जनपद देहरादून से किया गिरफ्तार, नाबालिग को सकुशल बरामद कर किया परिजनों के सुपुर्द।

दिनांक 29.06.2024 को वादिनी द्वारा कोतवाली जोशीमठ पर सूचना दी गयी कि उनकी नाबालिग पुत्री सुबह घर से स्कूल के लिए गयी थी लेकिन वापस घर नहीं आयी। जिसकी उनके द्वारा काफी ढूँढखोज की गयी है लेकिन उसका कुछ पता नहीं चल पाया। प्रकरण नाबालिग एवं महिला संबंधी होने के कारण कोतवाली जोशीमठ पुलिस द्वारा मामले का गंभीरता से संज्ञान लेते हुए तत्काल कोतवाली पर मु0अ0सं0-21/2024, धारा/363 भादवि पंजीकृत किया गया। नाबालिग की सकुशल बरामदगी हेतु थाना स्तर पर गठित पुलिस टीम द्वारा थाना क्षेत्र के सभी सीसीटीवी फुटेज की सहायता, कुशल सुरागरसी पतारसी व सर्विलांस सेल द्वारा दी गयी लोकेशन के आधार पर नाबालिग अपहृता को दिनांक 30.06.24 को गाँधी रोड़ प्रिंस चौक जनपद देहरादून से सकुशल बरामद कर लिया गया, साथ ही प्रकाश में आये अभियुक्त शिवम कुमार पुत्र होरिलाल निवासी ग्राम टंगड़ी मल्ली कोतवाली जोशीमठ जनपद चमोली उम्र 19 वर्ष को अंतर्गत धारा-363/366/376(3) भा0द0वि0 व 5/6 पोक्सो अधि0 में गिरफ्तार किया गया तथा अपहृता को सकुशल परिजनों के सुपुर्द किया गया। पुलिस द्वारा तत्काल कार्यवाही कर नाबालिग को सकुशल बरामद करने व अभियुक्त के विरुद्ध कड़ी कार्यवाही करने पर परिजनों द्वारा जोशीमठ पुलिस का आभार व्यक्त किया गया।

पुलिस टीम-

- 1-प्रभारी निरीक्षक राकेश चंद्र भट्ट
- 2- वरि0 उ0नि0 संजय सिंह नेगी
- 3-उ0नि0 श्री सुमित खुगसाल
- 4- म0 कां0 आरती
- 5- कां0 नरेन्द्र सिंह
- 6- कां0 राजेन्द्र रावत (सर्विलांस सेल)

